


බ්‍රහ්මදත්ත විනිශ්චය.

කර්මය පිළිබඳ අගනා දෙසුමක්

(වුළුකම්මවිහසිග සූත්‍රය)



සම්පාදක

පූජ්‍ය නාවල ධම්මානන්ද ස්වාමීන් වහන්සේ

දෙවන මුද්‍රණය - සංස්කරණය I

කර්මය පිළිබඳ ආගනා දෙසුමක්

(වූළකම්මචිහිග සූත්‍රය)

සංස්කාරක

පූජ්‍ය නාවල ධම්මානන්ද ස්වාමීන් වහන්සේ

ප්‍රකාශනය
ශ්‍රී සද්ධර්ම සංසඳය
'සදහම් සෙවණ' විවේකාශ්‍රමය,
91/1, ගල්තොටමුල්ල,
යක්කල.

විෂෙෂ:- 071-4417813 / 077-7484529

විද්‍යුත් තැපෑල: vinayalankara_sabha@mahavihara.org

වෙබ් අඩවි: www.theravada.mahavihara.org

www.sadaham.net

ප්‍රථම මුද්‍රණය : නවම්/2552 (2009 පෙබරවාරි)
දෙවන මුද්‍රණය - සංස්කරණය I : දුරුතු/2554 (2011 ජනවාරි)

Copyright © Sri Saddharma Sansadaya, Dhammarama Yogashramaya - 2011

ශ්‍රී සද්ධර්ම සංසදයෙන් ප්‍රකාශිත වෙනත් ධර්මග්‍රන්ථ

පූජ්‍ය නාවල ධම්මානන්ද ස්වාමීන් වහන්සේ

- අසිරිමත් දනය
- සුපිරිසිදු නිවන් මඟ
- ධම්මවක්කප්පවත්තන සූත්‍රය සහ අමාදම්ඇස පහළ වීම
- ආනාපානසති භාවනාව
- ඉරියාපථ භාවනාව සහ සම්පජ්ඣා භාවනාව
- තෙරුවන් වන්දනාව, සෙත් පිරිත් සහ තෙසැත්තෑ-ඤ්ඤා වන්දනාව
- මහාසාරෝපම සූත්‍රය
- ධම්මානුස්සති භාවනාව
- පටික්කුලමනසිකාර භාවනාව (පිළිකුල් භාවනාව)
- ත්‍රෝධය නසන මඟ (ආසාතපටිච්ඡය සූත්‍රය)
- ත්‍රිවිධ චෛත්‍ය වන්දනාව

පූජ්‍ය දිප්පිටිගොඩ සෝමශාන්ත ස්වාමීන් වහන්සේ

- ධාතුමනසිකාර භාවනාව
- නවසීවරීක භාවනාව
- බුද්ධානුස්සති භාවනාව

සමින්ද රණසිංහ

- පිත සහ කුසලය පිළිබඳ ථේරවාද විනිශ්චය

බන්දුල ආනන්ද පෙරේරා

- පරාභව සූත්‍රදේශනාව සහ මහාමඬ්ගල සූත්‍රදේශනාව

නැවත මුද්‍රණය සඳහා, සියලු විමසීම්,

Tel :- 071 - 4417813 / 077-7484529
E-mail :- vinayalankara_sabha@mahavihara.org
Web :- www.theravada.mahavihara.org
www.sadaham.net

ධර්මදනය සඳහා දයාකත්වය

* ගම්පහ, පින්වත් සුජීව මුතුගල මහතා සහ ලක්ෂි කළුආරච්චි මහත්මිය විසින්, මෙයට තුන්මසකට ඉහත දී අභාවප්‍රාප්ත වූ හිටපු ගුවන් හමුදා බලගණනායක සුදම් ප්‍රසාද් කළුආරච්චි සහෝදරයාණන්ට පුණ්‍යානුමෝදනා කිරීම පිණිස හා තම දෙමවුපියන්ට සෙත් පැතීම පිණිසත් තමන්ට ධර්මාවබෝධය පිණිසත්,

* පින්වත් සනත් කොඩිතුවක්කු උපාසක මහතා, සත්මි දියණිය සහ රසිකා මාලගේ මහත්මිය විසින් මාතර, හිත්තැටිය (නැගෙනහිර) පදිංචි ව සිට අභාවප්‍රාප්ත වූ දයාපාල කොඩිතුවක්කු පියාණන්ට සහ ධර්මාවතී ලියනගේ මෑණියන්ට ද ගම්පහ කුමාරතුංග මාවතේ පදිංචි ව සිට අභාවප්‍රාප්ත වූ ප්‍රේමවංශ අල්විස් මහතාට ද පුණ්‍යානුමෝදනා කිරීම පිණිස සහ තමන්ට ධර්මාවබෝධය පිණිස,

මෙම ධර්මදනය සිදු කරන ලදී.

--*--

පෙරවදන

කර්මය ම දායද කර ගෙන ලොව උපදින සත්ත්වයින්ට කර්මය හැර පිහිටට සකස් කර ගත හැකි අන් ධර්මතාවක් ලොව නැත්තේ ය.

එබැවින් නුවණ ඇති සත්ත්වයින් කර්මය ගැන දක්වනුයේ අතිමහත් සැලකිල්ලකි. අවින්තනීය ක්ෂේත්‍රයක් වූ කර්මවිෂය සම්බන්ධ ව වටිනා කරුණු රැසක් වූලකම්මවිහඪග දේශනාවෙන් එළිපෙහෙළි වේ.

එම කරුණු සරල ව වේනෙයාජනතාව වෙත ප්‍රකාශ කිරීමට මෙම කුඩා දහම් පොත රචිත බැව් පෙනේ. එම සත්කායාය පූජ්‍ය නාවල ධම්මානන්ද හිමිපාණන්ගේ ය. සමයසමයාන්තරඥනය සම්බන්ධ ව මෙම හිමියන්ගේ නිපුණත්වය හේතුවෙන් ම මෙම පොතෙහි අගය වැඩි වී ඇති බැව් පෙනේ.

එබැවින් නුවණ ඇති සත්ත්වයින්ට සසර දුකින් අත්මිදීමට මහඟු පිටිවහලක් මෙම පොත කියැවීමෙන් ලැබෙනු ඒකාන්ත ය.!

මේ වගට,

ශාසනස්ථිතිකාමී,

නුවරඑළියේ ඤාණසීල ස්ථවිර,
රණගිරිය අරණ්‍ය-සේනාසනය,
දිද්දෙණිය, මැල්සිරිපුර.

හැඳින්වීම

තුන්ලෝකාග්‍ර වූ භාග්‍යවන් වූ අර්හත් වූ සම්මාසම්බුදුරජාණන් වහන්සේ විසින් තෝදෙය්‍යපුත්‍ර සුභ මාණවකභට කර්මය හා කර්ම විපාක පිළිබඳ ව පැහැදිලි කරමින් වද්‍යරණ ලද අගනා දෙසුමකි, මජ්ඣිමනිකායේ උපරිපණ්ණාසකයෙහි සඳහන් වන වුළකම්මවිහඞ්ග සූත්‍රය.

මෙම කුඩා ධර්මග්‍රන්ථය සම්මුභ කරන ලද්දේ අලව්ව වළකුඹුරේ පින්වත් ජයසිංහ උපාසක මහතා විසින් කරන ලද ආරාධනාවක් අනුව ය. මෙම ධර්මග්‍රන්ථය සම්මුභ කිරීමෙන් අප විසින් ජනිත කර ගත් ධර්මදන්තය කුසලය බුදුසසුනේ විරස්ථිතිය පිණිස ම හේතු වේවා යි ප්‍රාර්ථනා කරන අතර ම පින්වත් ජයසිංහ උපාසක මහතා ඇතුළු මෙම ධර්මදන්තය සිදු කරන පින්වතුන් සැමට ද ධර්මාවබෝධය පිණිස ම මෙම කුසලය හේතු වේවා යි ආශංසනය කරමි.

මෙම ධර්මසම්මුභය සම්පාදනය කිරීමෙන් අප ජනිත කර ගත් ධර්මදන්තය කුසල සම්භාරය අපගේ ප්‍රවුජ්‍යාවාර්ය අතිගරු පූජනීය කිතුලම්පිටියේ ආනන්ද ස්වාමීන් වහන්සේට ද සෙසු ආචාර්ය උපාධ්‍යායන් වහන්සේලාට ද අත්පත් වීමෙන් ප්‍රාර්ථනීය බෝධියකින් අමා නිවන්සුව සැලසේවා!

විවිධාකාරයෙන් මාහට උපකාර කරන දිද්දෙණිය, රණගිරිය අරණ්‍ය-සේනාසනාධිවාසී පූජනීය නුවරඑළියේ ඤාණසීල ස්වාමීන් වහන්සේට ද බුලත්සිංහල, ධම්කෙන අරණ්‍ය-සේනාසනාධිවාසී

පූජනීය පිළියන්දල අතුලසිරි ස්වාමීන් වහන්සේට ද
පූජනීය කුරුණෑගල සෝභිත ස්වාමීන් වහන්සේට ද
මෙම ධර්මදානය කුසල බලයෙන් ආයුරාරෝග්‍ය-
සම්පත් හා නිවන්සුව අත්පත් වේවා!

හැඳුවැඩු මවුපිය දෙදෙනා වහන්සේටත්
සිවුපසයෙන් උපස්ථාන කරන දයකකාරකාදි
සැමටත් විශේෂයෙන් ම මෙම ග්‍රන්ථයේ මුද්‍රණ
කටයුතු සිදු කළ පුණ්‍ය ශ්‍රී තුෂන්ත උපාසක
මහතාටත් මුද්‍රණයට දයක වූ සැමටත් මෙම
ධර්මදානය කුසල කර්මයේ බලයෙන් ධර්මඥාන,
භාවනාඥාන වර්ධනය කර ගෙන සුව සේ නිවන්සුව
අත්විඳීමට ලැබේවා!

මෙම ධර්මදානය කුසල කර්මය
ඉන්ද්‍රෝපේන්ද්‍රාදි දිව්‍යරාජ සමූහයාටත්
සදේවකලෝකයාටත් නිර්වාණාවබෝධය පිණිස ම
හේතු වාසනා වේවා!

සාධු! සාධු!! සාධු!!!

මෙයට,

සසුන් ලැදි,

පූජ්‍ය නාවල ධම්මානන්ද හිමි.

අනුශාසක,

මහාවිහාරීය ශ්‍රී විනයාලඞ්කාර ශ්‍රාවක සභාව,

'සදහම් සෙවණ' විවේකාශ්‍රමය,

ගල්කොටමුල්ල,

යක්කල

(වප් - 2554)

නමෝ තස්ස භගවතෝ අරහතෝ සම්මාසම්බුද්ධස්ස !!!

භාග්‍යවත් වූ අර්හත් වූ සම්මාසම්බුදුරජාණන්
වහන්සේට නමස්කාර වේවා !!!

වූළකම්මවිහඩ්ග සූත්‍රය

භාග්‍යවත් වූ අර්හත් වූ සම්මාසම්බුදුරජාණන් වහන්සේ සැවැත් නුවර ජේතවනාරාමයෙහි වැඩවසන සමයක සුභ නම් මාණවක තෙමේ භාග්‍යවතුන් වහන්සේ වෙත පැමිණියේ ය. භාග්‍යවතුන් වහන්සේ සමගින් පිළිසඳර කථාවක යෙදුණු සුභ විසින් අනතුරු ව මෙම ප්‍රශ්නය විමසන ලදී.

“පින්වත් ගෞතමයන් වහන්ස, මනුෂ්‍ය-ආත්මභාවයක් ලැබූ මිනිසුන් අතර විවිධ උස්පහත්කම් දක්නට ලැබේ. එයට හේතුව කුමක් ද? පින්වත් ගෞතමයන් වහන්ස, ඇතැම් මනුෂ්‍යයෝ අල්ප වූ ආයුෂ ඇත්තෝ ය. ඇතැම් මනුෂ්‍යයෝ දීර්ඝායුෂ ඇත්තෝ ය. එසේ ම බොහෝ ආබාධ ඇත්තා වූ ද අල්ප ආබාධ ඇත්තා වූ ද දුර්වර්ණ වූ ද වර්ණවත් වූ ද යශස් අඩු වූ

(අල්පේශාකාය) ද බොහෝ යශස් ඇත්තා වූ (මහේශාකාය) ද අල්ප-හෝග ඇත්තා වූ ද මහාහෝග ඇත්තා වූ ද කුලයෙන් හීන වූ ද කුලයෙන් උසස් වූ ද නුවණ නැත්තා වූ ද නුවණින් යුතු වූ ද මනුෂ්‍යයෝ මිනිසුන් අතර දක්නට ලැබෙත්. පින්වත් ගෞතමයන් වහන්ස, මේ වෙනස්කම්වලට හේතුව කුමක් ද?”

එම ප්‍රශ්නයට පිළිතුරු දෙමින් භාග්‍යවතුන් වහන්සේ මෙසේ වදළ සේක.

“පින්වත් මාණවකය, සත්ත්වයෝ වනාහි තමන්ගේ කර්මය තමන් සතු කොට (කම්මස්සකා) ඇත්තාහ. එසේ ම කර්මය දයාද කොට (කම්මදයාද) ඇත්තාහ; කර්මය උපතට හේතුව කොට (කම්මයෝනි) ඇත්තාහ; කර්මය නැයා කොට (කම්මබ්බු) ඇත්තාහ; කර්මය පිළිසරණ කොට (කම්මපටිසරණා) ඇත්තාහ. සත්ත්වයන්ව උසස්-පහත් බවට පමුණුවනු ලබන්නේ කර්මය විසිනි.

භාග්‍යවතුන් වහන්සේ මෙසේ සැකෙවින් වදළ කරුණ වටහා ගැනීමට අපොහොසත් වූ සුභ තෙමේ එය විස්තර

කර දෙන ලෙස භාග්‍යවතුන් වහන්සේට ආරාධනා කළ කල්හි භාග්‍යවතුන් වහන්සේ එම අර්ථය මෙසේ විස්තර වශයෙන් වදාළ සේක.

(1). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ සතුන් කෙරෙහි අකාරුණික ව සතුන් මැරීමෙහි යෙදෙයි. මෙසේ රැස් කර ගත් ඒ (අකුසල) කර්මය හේතු කොට ගෙන එම පුද්ගලයා සැපයෙන් පහ වූ දුක් ඇති නිරයෙහි උපත ලබයි. ඉදින් නිරයෙහි උපත නො ලබා මිනිස්ලොව උපදී නම්, ඒ ඒ තැන දී ඔහු අල්පායුෂ්ක (අඩු ආයුෂ ඇති) වෙයි. මාණවකය, සියලු සතුන් කෙරෙහි අකාරුණික ව සතුන් මැරීම අල්පායුෂ්ක බව පිණිස හේතු වෙයි.

(2). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ සියලු සතුන් කෙරෙහි හිතානුකම්පි ව අකුසල් කිරීමෙහි ලජ්ජිත වෙමින් හිංසාකාරී ආයුධ පසෙක තබා සතුන් මැරීමෙන් වැළකී වෙසෙයි.

මෙසේ රැස් කර ගත් ඒ (කුසල) කර්මය හේතු කොට ගෙන එම පුද්ගලයා මරණින් මතු සුගතියෙහි ස්වර්ගයෙහි (දෙව්ලොව) උපත ලබයි. ඉදින් දෙව්ලොව උපත නො ලබා මිනිස්ලොව උපදී නම්, උපදින ඒ ඒ තැන දී ඔහු දීර්ඝායුෂ්ක වෙයි. මාණවකය, සියලු සතුන් කෙරෙහි හිතානුකම්පි ව සතුන් මැරීමෙන් වැළකීම දීර්ඝායුෂ්ක බව පිණිස හේතු වෙයි.

(3). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ අතින් - පයින් - ගල් - මුගුරු - ආයුධ ආදියෙන් සතුන්ට වෙහෙස ඇති කිරීමෙහි (හිංසා කිරීමෙහි) යෙදෙයි. මෙසේ රැස් කර ගත් ඒ (අකුසල) කර්මය හේතු කොට ගෙන එම පුද්ගලයා මරණින් මතු සැපයෙන් පහ වූ දුක් ඇති නිරයෙහි උපත ලබයි. නිරයෙහි උපත නො ලබා මිනිස්ලොව උපදී නම්, ඒ ඒ තැන දී ඔහු ආබාධ බහුල වූවෙක් වෙයි. මාණවකය, අතින් - පයින් - ගල් - මුගුරු - ආයුධ ආදියෙන් සතුන්ට වෙහෙස ඇති කිරීම (හිංසා කිරීම) බොහෝ ආබාධ සහිත

විමට හේතු වෙයි.

(4). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ අතින් - පයින් - ගල් - මුගුරු - ආයුධ ආදියෙන් සතුන්ට වෙහෙස (හිංසා) නො කරයි. මෙසේ රැස් කර ගත් ඒ (කුසල) කර්මය හේතු කොට ගෙන එම පුද්ගලයා මරණින් මතු සුගතියෙහි ස්වර්ගයෙහි (දෙව්ලොව) උපත ලබයි. ඉදින් දෙව්ලොව උපත නො ලබා මිනිස්ලොව උපදී නම්, උපදින ඒ ඒ තැන දී ඔහු අල්පාබාධ ඇත්තෙක් වෙයි. මාණවකය, අතින් - පයින් - ගල් - මුගුරු - ආයුධ ආදියෙන් සතුන්ට වෙහෙස (හිංසා) නො කිරීම අල්පාබාධ සහිත විමට හේතු වෙයි.

(5). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ ක්‍රෝධ කරනසුලු වූයේ සුළු කරුණකින් පවා ගැටෙමින්, කිපෙමින් කෝපයත් ද්වේෂයත් නො සතුටත් පළකරයි. මෙසේ රැස් කර ගත් ඒ (අකුසල) කර්මය හේතු කොට ගෙන

එම පුද්ගලයා මරණින් මතු සැපයෙන් පහ වූ දුක් ඇති නිරයෙහි උපත ලබයි. නිරයෙහි උපත නො ලබා මිනිස්ලොව උපදී නම්, ඒ ඒ තැන දී ඔහු දුර්වර්ණ වෙයි. මාණවකය, ක්‍රෝධ කරනසුලු ව සුළු කරුණකින් පවා ගැටෙමින්, කිපෙමින් කෝපයත් ද්වේෂයත් නො සතුටත් පළකිරීම දුර්වර්ණ වීමට හේතු වෙයි.

(6). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ ක්‍රෝධ නා කරනසුලු වූයේ මහත් කරුණකින් පවා නො ගැටෙමින් නො කිපෙමින් කෝපයත් ද්වේෂයත් නො සතුටත් පළ නො කරයි. මෙසේ රැස් කර ගත් ඒ (කුසල) කර්මය හේතු කොට ගෙන එම පුද්ගලයා මරණින් මතු සුගතියෙහි ස්වර්ගයෙහි (දෙවිලොව) උපත ලබයි. ඉදින් දෙවිලොව උපත නො ලබා මිනිස් ලොව උපදී නම්, උපදින ඒ ඒ තැන දී ඔහු ප්‍රසාදනීය ස්වරූපයෙන් යුතු වෙයි. මාණවකය, ක්‍රෝධ නො කරනසුලු ව මහත් කරුණකින් පවා නො ගැටෙමින් නො කිපෙමින් කෝපයත් ද්වේෂයත් නො

සතුවත් පළ නො කිරීම ප්‍රසාදනීය බව පිණිස හේතු වෙයි.

(7). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ ඊෂ්ඨා කරනසුලු වෙයි. අන් අයගේ ලාභ - සත්කාර - ගරුබුහුමන් පිළිබඳ ව ඊෂ්ඨා කරයි; ද්වේෂ කරයි. මෙසේ රැස් කර ගත් ඒ (අකුසල) කර්මය හේතු කොට ගෙන එම පුද්ගලයා මරණින් මතු සැපයෙන් පහ වූ දුක් ඇති නිරයෙහි උපත ලබයි. නිරයෙහි උපත නො ලබා මිනිස්ලොව උපදී නම්, ඒ ඒ තැන දී ඔහු අල්පේශාකාය-යශස් අඩු වූවෙක් වෙයි. මාණවකය, අන් අයගේ ලාභ - සත්කාර - ගරුබුහුමන් පිළිබඳ ව ඊෂ්ඨා කිරීම අල්පේශාකාය වීමට හේතු වෙයි.

(8). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ ඊෂ්ඨා නො කරනසුලු වෙයි. අන් අයගේ ලාභ - සත්කාර - ගරුබුහුමන් පිළිබඳ ව ඊෂ්ඨා නො කරයි; ද්වේෂ නො කරයි. මෙසේ රැස් කර ගත් ඒ (කුසල) කර්මය හේතු කොට

ගෙන එම පුද්ගලයා මරණින් මතු සුගතියෙහි ස්වර්ගයෙහි (දෙව්ලොව) උපත ලබයි. ඉදින් දෙව්ලොව උපත නො ලබා මිනිස්ලොව උපදී නම්, උපදින ඒ ඒ තැන දී ඔහු මහේශාකාශ-බොහෝ යශස් ඇතියෙක් වෙයි. මාණවකය, අන් අයගේ ලාභ - සත්කාර - ගරුබුහුමන් පිළිබඳ ව ඊෂ්වරා නො කිරීම මහේශාකාශ වීමට හේතු වෙයි.

(9). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ පැවිදි උතුමන්ට ආහාර - පාන - වස්ත්‍ර - යාන - මල් - සුවඳ ද්‍රව්‍ය - සෙනසුන් - පහන් ආදිය (මසුරුකම නිසා) නො දෙනසුලු වෙයි. මෙසේ රැස් කර ගත් ඒ (අකුසල) කර්මය හේතුකොට ගෙන එම පුද්ගලයා මරණින් මතු සැපයෙන් පහ වූ දුක් ඇති නිරයෙහි උපත ලබයි. ඉදින් නිරයෙහි උපත නො ලබා මිනිස්ලොව උපදී නම්, ඒ ඒ තැන දී ඔහු අල්පභෝග ඇත්තෙක් (ධන සම්පත් අඩු වූවෙක්) වෙයි. මාණවකය, පැවිදි-උතුමන්ට ආහාර-පානාදිය නො දීම හෙවත් මසුරුකම අල්පභෝග බව පිණිස

හේතු වෙයි.

(10). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ පැවිදි උතුමන්ට ආහාර - පාන - වස්ත්‍ර - යාන - මල් - සුවඳ ද්‍රව්‍ය - සෙනසුන් - පහන් ආදිය දෙන්නේ වෙයි. මෙසේ රැස් කර ගත් ඒ (කුසල) කර්මය හේතු කොට ගෙන එම පුද්ගලයා මරණින් මතු සුගතියෙහි ස්වර්ගයෙහි (දෙව්ලොව) උපත ලබයි. ඉදින් දෙව්ලොව උපත නො ලබා මිනිස් ලොව උපදී නම්, උපදින ඒ ඒ තැන දී ඔහු මහාභෝග ඇත්තෙක් (ධන-ධාන්‍යාදි බොහෝ සම්පත් ඇත්තෙක්) වෙයි. මාණවකය, පැවිදි උතුමන්ට ආහාර-පානාදිය දීම මහාභෝග බව පිණිස හේතු වෙයි.

(11). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ අතිමානයෙන් (අධික වූ මානයෙන්) තද බවට පත් ව, වැඳීමෙන් - නැඟී සිටීමෙන් - අසුන් දීමෙන් - මාර්ගයෙහි ඉඩ දීමෙන් -

ගරුබුහුමන් කිරීමෙන් - පූජා කිරීමෙන් සත්කාර කළ යුතු බුදු, පසේබුදු, ආර්යශ්‍රාවකයන් බඳු වැඩිහිටියන්ට, ගුණවතුන්ට සත්කාර නො කරයි. මෙසේ රැස් කර ගත් ඒ (අකුසල) කර්මය හේතු කොට ගෙන එම පුද්ගලයා මරණින් මතු සැපයෙන් පහ වූ දුක් ඇති නිරයෙහි උපත ලබයි. ඉදින් නිරයෙහි උපත නො ලබා මිනිස්ලොව උපදී නම්, ඒ ඒ තැන දී ඔහු පහත් කුලයෙහි උපදී. මාණවකය, අතිමානයෙන් තද බවට පත් ව, ගරු කළ යුත්තන්ට ගරු-සම්මාන නො කිරීම පහත් කුලයෙහි ඉපදීමට හේතු වෙයි.

(12). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ අධික මානයෙන් තද බවක් නැති ව, වැඳීමෙන් - නැඟී සිටීමෙන් - අසුන් දීමෙන් - මාර්ගයෙහි ඉඩ දීමෙන් - ගරුබුහුමන් කිරීමෙන් - පූජා කිරීමෙන් සත්කාර කළ යුතු බුදු, පසේබුදු, ආර්යශ්‍රාවකයන් බඳු වැඩිහිටියන්ට, ගුණවතුන්ට සත්කාර කරයි. මෙසේ රැස් කර ගත් ඒ (කුසල) කර්මය

හේතු කොට ගෙන එම පුද්ගලයා මරණින් මතු සුගතියෙහි ස්වර්ගයෙහි (දෙව්ලොව) උපත ලබයි. ඉදින් දෙව්ලොව උපත නො ලබා මිනිස්ලොව උපදී නම්, උපදින ඒ ඒ තැන දී ඔහු උසස් කුලයෙහි උපදී. මාණවකය, අධික-මානයක් නැති ව තද බවක් නැති ව ගරු කළ යුත්තන්ට ගරු-සම්මාන කිරීම උසස් කුලයෙහි ඉපදීමට හේතු වෙයි.

(13). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ පැවිදි උතුමන් වෙත ගොස් “ස්වාමීනි, කුසලය-අකුසලය කුමක් ද? වරද-නිවරද කුමක් ද? පුරුදු කළ යුතු දේ - පුරුදු නො කළ යුතු දේ කුමක් ද? මා විසින් කුමක් කරනු ලබන්නේ එය මාහට බොහෝ කලක් අහිත පිණිස හෝ හිත-සුව පිණිස හේතු වේ ද?” යනුවෙන් නො විමසයි. මෙසේ රැස් කර ගත් ඒ (අකුසල) කර්මය හේතුකොට ගෙන එම පුද්ගලයා මරණින් මතු සැපයෙන් පහ වූ දුක් ඇති නිරයෙහි උපත ලබයි. ඉදින් නිරයෙහි උපත නො ලබා

මිනිස්ලොව උපදී නම්, උපදින ඒ ඒ තැන දී ඔහු දුෂ්ප්‍රාඥ (නුවණ අඩු) වෙයි. මාණවකය, පැවිදිඋතුමන් වෙත ගොස් ධර්මය-අධර්මය නො විමසීම දුෂ්ප්‍රාඥ බව පිණිස හේතු වෙයි.

(14). පින්වත් මාණවකය, මෙලොව යම් ස්ත්‍රියක් හෝ පුරුෂයෙක් හෝ පැවිදි උතුමන් වෙත ගොස් “ස්වාමීනි, කුසලය-අකුසලය කුමක් ද? වරද-නිවරද කුමක් ද? පුරුදු කළ යුතු දේ - පුරුදු නො කළ යුතු දේ කුමක් ද? මා විසින් කුමක් කරනු ලබන්නේ එය මාහට බොහෝ කලක් අහිත පිණිස හෝ හිත-සුව පිණිස හේතු වේ ද?” යනුවෙන් ප්‍රශ්න කර විමසයි. මෙසේ රැස් කර ගත් ඒ (කුසල) කර්මය හේතු කොට ගෙන එම පුද්ගලයා මරණින් මතු සුගතියෙහි ස්වර්ගයෙහි (දෙවිලොව) උපත ලබයි. ඉදින් දෙවිලොව උපත නො ලබා මිනිස් ලොව උපදී නම්, උපදින ඒ ඒ තැන දී ඔහු මහාප්‍රාඥ (බොහෝ නුවණැති) වෙයි. මාණවකය, පැවිදිඋතුමන් වෙත ගොස් ධර්මය-අධර්මය විමසීම මහාප්‍රාඥ බව

පිණිස හේතු වෙයි.

පින්වත් මාණවකය, මෙලෙසින් සත්ත්වයෝ තමන්ගේ කර්මය තමන් සතු කොට (කම්මස්සකා) ඇත්තාහ. එසේ ම කර්මය දයාද කොට (කම්මදයාද) ඇත්තාහ; කර්මය උපතට හේතුව කොට (කම්මයෝනි) ඇත්තාහ; කර්මය නැයා කොට (කම්මබ්බු) ඇත්තාහ; කර්මය පිළිසරණ කොට (කම්මපටිසරණා) ඇත්තාහ. සත්ත්වයන්ව උසස්-පහත් බවට පමුණුවනු ලබන්නේ කර්මය විසිනි.

භාග්‍යවතුන් වහන්සේ විසින් මෙතෙකින් දේශනාව සමාප්ත කරන ලදී. මෙම දේශනාව අසා සතුටු වූ තෝදෙය්‍යපුත්‍ර සුභ මාණවක තෙමේ තෙරුවන් සරණ ගියේ ය.

සාධු! සාධු!! සාධු!!!

[මජ්ඣිමනිකායේ උපරිපණ්ණාසකයෙහි වූළකම්මවිහඞ්ග සූත්‍රය (සුභ සූත්‍රය) ඇසුරින් සකස් කරන ලදී.]

ධර්මදාය විනය යි.

පටිගත කරන ලද ධර්මදේශනා සහ ශ්‍රී සද්ධර්ම සංසදය මගින්
ප්‍රකාශිත දහම්පොත් www.theravada.mahavihara.org ,
www.sadaham.net යන වෙබ් අඩවි ඔස්සේ ලබා ගත හැකි ය.



ප්‍රකාශනය

ශ්‍රී සද්ධර්ම සංසදය

'සදහම් සෙවණ' විවේකාශ්‍රමය

91/1, ගල්තොටමුල්ල, යක්කල.

විමසිම්: 071-4417813 / 077-7484529

විද්‍යුත් තැපෑල: vinayalankara_sabha@mahavihara.org

වෙබ් අඩවි: www.theravada.mahavihara.org

www.sadaham.net